

દાખલ તારીખ : ૧૬.૧૨.૨૦૧૫

ફેસલ તારીખ : ૨૯.૦૪.૨૦૨૬

વર્ષ:માસ:દિવસ ૧૦:૦૪:૧૭

મે. ભરૂચનાં એડીશનલ ચીફ જ્યુડીશીયલ મેજિસ્ટ્રેટ સાહેબની
કોર્ટમાં, મુ. ભરૂચ.

ફોજદારી કેસ નંબર : ૫૫૧૨/૨૦૧૫

આંક:-૮૫

ફરીયાદી: જયકર ઠાકોરલાલ મહેતા,
ઉ.આ.વ. ૬૦, ધંધો : કર્મકાંડી,
રહે.આર/૨, સનરાઈઝ પાર્ક સોસાયટી, જી.ભરૂચ.

વિરુદ્ધ

આરોપી : જલાઉદ્દિન હુસૈન સૈયદ,
ઉ.આ.વ.પુખ્ત, ધંધો: વેપાર,
રહે. રૂબીન કોલોનીઈ, રેલ્વે ગોદી પાસે, અકેશ્વર.

ગુન્હો : ધી નેગોશીયેબલ ઇન્સ્ટ્રુમેન્ટ એક્ટની કલમ-૧૩૮ મુજબ

// ફરીયાદી તરફે વિ.વ. (શ્રી એસ.ડી.પટેલ) //

// આરોપી તરફે વિ.વ.(શ્રી આર.એસ.ફડવાલા) //

:: જજમેન્ટ ::

(૧) આ કામના ફરીયાદીએ આરોપી સામે ધી નેગો. ઇન્સ્ટ્રુમેન્ટ એક્ટની ધારા-૧૩૮ મુજબની અત્રેની કોર્ટમાં ફરીયાદ દાખલ કરેલ છે, જેની વિગતો નીચે મુજબ છે.

(૨) કેસની ટૂંકી વિગત :-

આ કામે ફરીયાદીની ફરીયાદની હકિકત જોવામાં આવે તો, તેઓ ઉપરોક્ત જણાવેલ સરનામે કુટુંબ સાથે રહે છે અને બહુચરાજી ટ્રસ્ટના ટ્રસ્ટી અને વહીવટકર્તા છે. આ તમામ વારસો આ કામના ફરીયાદીને તેઓની માતા નવીનાબેન ભટ્ટ તરફથી મળેલ છે કારણકે નવીનાબેને આ કામના ફરીયાદીને દત્તક લીધેલા તેમની તમામ મિલકતના આ કામના ફરીયાદી વારસદાર છે. આ કામના આરોપી સાથે ફરીયાદીને ભરૂચ ખાતે રહેતા યુનુસભાઈ મંજર જે જેઓ આ કામના ફરીયાદી તથા આ કામના આરોપીના મિત્ર થાય છે તે થકી આ કામના ફરીયાદી તથા આ કામના આરોપીની ઓળખાણ થયેલ. આ કામના આરોપી અંકલેશ્વર ખાતે ખાતે લોખંડનો વેપાર મોટા પાયે કરતા હોય તેમના ધંધાના વિકાસ માટે નાણાંની જરૂરિયાત હોય આ કામના ફરીયાદી પાસે યુનુસભાઈ થકી આવીને રૂ.૬૦ લાખની માગણી કરેલ જે રકમ જે રકમ ફરીયાદીએ આ કામના આરોપીને સમયાંતરે આપેલ હતી. આ રૂ. ૬૦ લાખ આ કામના આરોપીને ઉછીના આપેલા તે સામે આ કામના આરોપીએ આ કામના ફરીયાદીને વિશ્વાસ અને ભરોસો માટે સેફ્ટી પેટે કુલ ૧૫ ચેકો જુદી જુદી તારીખે આપેલ અને જણાવેલ કે ચેકમાં આપેલ તારીખે બેંકમાં વટાવવા નાંખશો તો તે રકમ આ કામના ફરીયાદીને મળી જશે. જેથી આ કામના ફરીયાદીએ આરોપીએ લખી આપેલ ચેક ઇન્ડિયન બેન્ક પાનોલી એસ્ટેટ શાખામાં તા.૦૬/૦૬/૨૦૧૩ ના રોજ ચેક નં.૦૦૨૨૧૬ ચેક તા.૧૨/૦૩/૨૦૧૩ રૂ.૪,૦૦,૦૦૦/- ધી ભરૂચ ડીસ્ટ્રીક્ટ સેન્ટ્રલ કો. ઓ., સ્ટેશન બ્રાન્ચ, અંકલેશ્વર શાખામાં ચેક વટાવવા નાખેલો આ ચેક પાનોલી અંકલેશ્વર શાખામાં કલીયરિંગ માટે જતા આ ચેક બેંક મેમો રેન્ડમ શેરાનં.૫ અને શેરા નં.૨૦-૨૯ ના શેરાથી "ટુ ડે ઓપર્નીંગ બેલેન્સ ઇઝ ઇનસફીશીયન્ટ" તથા "સ્ટોપ પેમેન્ટ" ના શેરા સાથે પરત આવેલ. જેથી આ કામના ફરીયાદીએ આ કામના આરોપીને તા.૦૨/૦૭/૨૦૧૩ ના રોજ એડવોકેટશ્રી દ્વારા નોટીસ આપેલ જે નોટીસ આ કામના આરોપીને બજતા આ કામના આરોપીએ જણાવેલ કે હાલ ચેકની રકમ આરોપી આપી શકે તેમ નથી. તેથી હમણા થોભી જાવ અને એક મહીના બાદ આ ચેક વટાવવા

નાંખશો તો આ ચેકની રકમ મળી જશે. આ કામના આરોપીએ આપેલ ચેક ફરીયાદીએ પંજાબ નેશનલ બેંક ,સોનેરી મહેલ,ભરૂચ શાખામાં વટાવવા નાખેલ. આ ચેક તેઓની બેંક કલીયરીંગ ખાતે અંકલેશ્વર શાખામાં કલીયરીંગ માટે મોકલેલ. જે ચેક આ કામના ફરીયાદીએ તા.૦૬/૦૭/૨૦૧૩ ના રોજ નાંખેલ અને તે જ દીવસે બેંક મેમોરેન્ડમ શેરા ૫ અને ૨૦-૨૯ ના શેરા " ટુડેઝ ઓપર્નીંગ બેલેન્સ ઇઝ ઇનસફીસયન્ટ" અને "સ્ટોપ પેમેન્ટ" ના શેરાથી પરત આવેલ. આ કામના ફરીયાદીએ તા.૦૫/૦૮/૨૦૧૩ ના રોજ એડવોકેટશ્રી મારફતે નોટીસ આપેલી પરંતુ નોટીસમાં જણાવ્યા મુજબની રકમ આરોપીએ આ કામના ફરીયાદીને ચુકવેલ નહીં. તેમજ આ કામના આરોપીએ તેઓના એડવોકેટશ્રી મારફતે તા.૦૧/૦૭/૨૦૧૩ની નોટીસ નો ખોટો અને ઉડાવ જવાબ આપેલ હોય જેથી આ કામના આરોપીએ ધી નેગો. ઇન્સ્ટ્રુમેન્ટ એક્ટની કલમ-૧૩૮ મુજબનો ગંભીર શિક્ષાને પાત્ર ગુનો કરેલ હોય આરોપીને તકસીરવન ઠરાવી બે વર્ષની સખત સજા તથા દંડ તેમજ વળતર અપાવવાનો હુકમ ફરમાવવા અરજ ગુજારેલ છે.

(૩) પ્રોસેસ નકલ તથા પ્લી સંબંધે :-

આરોપી વિરુદ્ધ કિ. પ્રો. કોડની કલમ-૨૦૪ મુજબ પ્રોસેસ કાઢતા આરોપી કોર્ટમાં હાજર થતા તેઓને કિ. પ્રો. કોડની કલમ-૨૦૭ મુજબ ફરીયાદ તથા દસ્તાવેજની નકલો પુરી પાડવામાં આવેલ તેની ખાત્રી કરવામાં આવેલ છે. ફરીયાદની હકિકત વાંચી, સંભળાવતા આરોપી ગુનાનો ઇન્કાર કરતા તે સબબ તેઓનું નિવેદન/પ્લી ક્રિમિનલ પ્રોસિઝર કોડની કલમ-૨૫૧ મુજબ **આંક-૦૬** થી લેવામાં આવેલ છે. ફરીયાદપક્ષનો કેસ આગળ ચલાવવામાં આવેલ છે અને સમગ્ર ટ્રાયલ સમન્સ ટ્રાયેબલ ચાલેલ છે. ફરીયાદ પક્ષે ધી નેગો. ઇન્સ્ટ્રુ. એક્ટની કલમ-૧૩૮ મુજબનાં શિક્ષાપાત્ર ગુનાનો પોતાનો કેસ સાબીત કરવા પુરાવો આગળ નોંધવામાં આવેલ છે.

(૪) પુરાવાઓ :-

ફરીયાદપક્ષ તરફે પોતાનાં કેસનાં સમર્થનમાં નીચે મુજબનાં મૌખિક તેમજ દસ્તાવેજી પુરાવાઓ રજુ કરવામાં આવેલ છે.

(એ) મૌખિક પુરાવા :-

ક્રમ	વિગત	આંક
૧	ફરીયાદી જયકર ઠકોરલાલ મહેતાની સોગદ ઉપર સરતપાસ	૨૪
૨	સાહેદ રમેશન કેપી કિષ્નન નમંબીયારની જુબાની	૫૩
૨	સાહેદ મહેન્દ્રસિંહ પ્રતાપસિંહ બોડાણાની જુબાની	૭૦

(બી) દસ્તાવેજી પુરાવો :-

ક્રમ	વિગત	આંક
૧	સ્થળપ્રત નોટીસ	૨૬
૨	આર.પી.એ.ડી થી મોકલેલ પોસ્ટલ રસીદ	૨૭
૩	નોટીસ બજયાની પોસ્ટલ એકનોલેજમેન્ટ	૨૮
૪	સમજુતી કરાર	૨૯
૫	તકરારી ચેક	૩૦
૬	રીટર્ન મેમો	૩૧

ઉપરોક્ત પુરાવાઓ સિવાય ફરીયાદપક્ષ તરફે અન્ય કોઈ પુરાવાઓ રજુ કરવામાં માગતા ન હોય **આંક-૭૩** થી કલોઝીંગ પુરસીસ રજુ કરેલ છે

(પ) દલીલો :-

(અ) ફરીયાદ પક્ષની દલીલ :-

આ કામે ફરીયાદ પક્ષે વિ.વકીલશ્રી દવારા મૌખિક દલીલો કરવામાં આવેલ છે અને તેમાં જણાવેલ છે કે, આરોપીએ આપેલ ચેક "ટુ ડે ઓપર્નીંગ બેલેન્સ ઇઝ ઇનસફીશીયન્ટ" તથા "સ્ટોપ પેમેન્ટ" ના શેરા સહિત પરત ફરેલ છે અને તે અંગેની નોટીસ આરોપીને સમય મર્યાદામાં આપેલ છે જે આરોપીને મળેલ છે પરંતુ મુદતમાં ચેકની વિગતનાં નાણાં ચુકવી આપેલ નથી અને નોટીસનો જવાબ પણ આપેલ નથી અને નોટીસનું

કવર પરત આવેલ. જેથી ફરીયાદનું કારણ ઉપસ્થિત થયેલ છે. ત્યારબાદ આરોપીએ ગુનો કબુલ ન રાખતા ફરીયાદ પક્ષે પુરાવો રજુ રાખેલ છે. જે પુરાવા લગત આરોપી પક્ષે ઉલટ કરવામાં આવેલી છે. તે સમગ્ર ધ્યાને લેવામાં આવે તો પહેલેથી આરોપીપક્ષ કોઈ રીબટલ કરી શકેલ નથી. આરોપી દ્વારા ચેકની સહી બાબતે કોઈ તકરાર લેવામાં આવેલ ન હોય તો તે ચેક અને તેના ઉપરની સહી આરોપીને કબુલ છે. તેમ સ્પષ્ટ માનવાને કારણ છે. તેથી નેગો.ઈન્સ્ટ.એક્ટની કલમ-૧૩૯ નું અનુમાન આરોપીની વિરૂધ્ધમાં જાય છે. તે અનુમાનનું ખંડન કરવા માટે પણ આરોપી દ્વારા નામદાર કોર્ટમાં કોઈ પુરાવાઓ રજુ કરેલ નથી. આરોપી પાસેથી ફરીયાદીના કોઈ કાયદેસરના લેણા નીકળતા ન હતા તે બાબતેનો કોઈ બચાવ આરોપી દ્વારા રજુ કરવામાં આવેલ નથી. ચેક તેઓના ખાતાનો ન હતો અને ચેક ઉપરના હસ્તાક્ષર તથા સહી પણ આરોપીની નથી તે બાબતેનો પણ કોઈ બચાવ આરોપી દ્વારા લેવામાં આવેલ નથી તે ઉપરથી સ્પષ્ટ થાય છે કે આરોપીએ ફરીયાદીના કાયદેસરના લેણાં ચુકવવા ઉપરોક્ત ચેક આપેલ છે. ફરીયાદીને આરોપીએ ચેક આપેલાનું પુરવાર થાય છે. આરોપી સામે ફરીયાદ પક્ષ પોતાનો કેસ સાબીત કરી શકેલ હોય આરોપીને કાયદામાં સ્થાપિત જોગવાઈ મુજબ મહત્તમ સજા કરવા અરજ ગુજારેલ ને.

(બ) આરોપી પક્ષની દલીલ :-

સદર કામે આરોપી તરફે વિ.વકીલશ્રીએ મૌખિક દલીલ કરેલ છે કે, ફરીયાદી એ ખોટો કેસ કરેલ છે અને પુરવાર કરેલ નથી કે કોઈ પુરાવાઓ રજુ કરેલ નથી તેમજ કોઈ નાણાં નીકળતા નથી તેમજ કહેવાતો તકરારી ચેક આરોપી એ ફરીયાદીને આપેલ નથી અને ચેક ખોટી રીતે બાઉન્સ કરાવી કેસ કરેલ છે તેમજ સીક્યુરીટી પેટે આપેલ ચેકનો દુરુપયોગ કરેલ છે કોરા ચેકમાં મન મરજી મુજબની વિગત ભરી નાણાં પડાવવા દુરુપયોગ કરેલ છે તેમજ ખોટી નોટીસ છે આવી કોઈ નોટીસ બજેલ નથી. આરોપી નિર્દોષ છે કહેવાતો કોઈ ગુન્હો કરેલ નથી ફરીયાદીને આરોપીએ કોઈ કાયદેસરનું લેણું આપવાનું કે ચુકવવાનું થતુ નથી. આમ, ફરીયાદીએ હાલની ફરીયાદ દાખલ કરેલ હોય કાયદાકીય રીતે ચાલવાપાત્ર નથી. ફરીયાદી પોતાનો કેસ પુરવાર કરવામાં

સંપૂર્ણ નિષ્ફળ નીવડેલ છે. આમ, ફરીયાદી પોતાનું કાયદેસરનું લેણું પુરવાર કરી શકેલ નથી. જેથી આરોપીને શંકાનો લાભ આપી છોડી મુકવા અરજ ગુજારેલ છે.

(૬) નિર્ણય અર્થેનાં મુદ્દા ઓ :-

ઉપરોક્ત હકિકતનાં આધારે મારી સમક્ષ નીચે મુજબનાં મુદ્દાઓ ઉપસ્થિત થાય છે.

-: મુદ્દા ઓ :-

મુદ્દા નં.૧:- શું કરીયાદ પક્ષ સાબિત કરે છે કે, આરોપીએ આરોપીના ખાતાનો ફરીયાદવાળો ચેક, ફરીયાદીના કાયદેસરના લેણાંની ચુકવણી પેટે તથા આરોપીના કાયદેસર રીતે વસુલ થઈ શકે તેવા દેવાની ચુકવણી પેટે ફરીયાદીને આપેલ છે ?

મુદ્દા નં.૨:- શું હુકમ ?

(૭) ઉપરોક્ત મુદ્દાઓના મારા મત મુજબ નિર્ણય તથા કારણો નીચે મુજબ છે.

-: નિર્ણયો :-

મુદ્દા નં. ૧ :- નકારમાં,

મુદ્દા નં.૨ :- આખરી હુકમ મુજબ

-:: પુરાવાનું મુલ્યાંકન ::-

-: કારણો:-

મુદ્દા નં.૧ અને ૨ ની ચર્ચા:-

(૮) આ કામે મુદ્દાઓની ચર્ચા કરતા પહેલા નીચે મુજબની કાયદાની જોગવાઈઓ ક્યાને લેવી આવશ્યક છે.

નેગો. ૧૩૮:- ખાતામાં અપુરતા ભંડોળ વગેરેને કારણે ચેકનો અસ્વીકાર:-

સમગ્ર રીતે અથવા અંશતઃ કોઈ પણ દેવુ કે અન્ય જવાબદારી અદા કરવા માટે કોઈ વ્યક્તિ પોતે નિભાવતો હોય તેવા ખાતા ઉપરનો ચેકએ

ખાતામાંથી બીજી વ્યક્તિને નાણાની ચુકવણી કરવા માટે બેન્કરને લખે અને આવા ચેકની ચુકવણી કર્યા વિના બેંક એ પરત કરે, કારણ કે એ ખાતામાંથી જમા રકમ ચેકના સ્વીકાર માટે અપુરતી છે અથવા તો બેંક સાથે સમજુતીની કરેલી વ્યવસ્થા કર્યા મુજબ ચેકની રકમ એ રકમ કરતાં વધારે છે ત્યારે, આવી વ્યક્તિએ ગુનો કર્યો ગણાશે અને આ કારણની કોઈ અન્ય જોગવાઈઓને બાધ ન આવે તેમ તેને બે વર્ષ સુધીની કેદની શિક્ષા તથા ચેકની રકમની બે ગણી રકમનો દંડ અથવા બંને, પરંતુ એમ ઠરાવવામાં આવ્યું છે કે (અ) જ્યાં સુધી ચેક લખ્યાની તારીખથી છ માસ અથવા તે કાયદામાં માન્ય હોય તે મુદત એ બે માંથી જે વહેલી હોય તે મુદતમાં તેવો ચેક બેંકમાં રજુ કરવામાં આવ્યો ન હોય. (બ) જ્યાં સુધી તે ચેકનો પેઈ અથવા યથાક્રમ ધારક જેમ હોય તેમ, તે ચેક વણચુકવ્યો પરત આવ્યાની બેંક તરફથી તેને માહિતી મળ્યાના ત્રીસ દિવસની અંદર તે ચેક લખનારને લેખિત નોટીસ આપીને તેવી રકમની ચુકવણીથી માંગણી કરે નહીં અને (ક) જ્યાં સુધી એવો ચેક લખનાર ચેકના નાણાં લેનાર પેઈને અથવા તે ચેકમાં યદ્યાનુક્રમ ધારકને જેમ હોય તેમ ઉપરોક્ત નોટીસ મળ્યાના પંદર દિવસમાં એ રકમની ચુકવણી કરવામાં નિષ્ફળ જાય નહીં ત્યાં સુધી કલમમાંનું કશું લાગુ પડશે નહીં.

સ્પષ્ટીકરણ:- આ કલમના હેતુ માટે, * દેવું અથવા અન્ય જવાબદારી એટલે કાયદેસર રીતે જેનો અમલ કરાવી શકાય તેવું અથવા અન્ય જવાબદારી એવો થાય છે."

કલમ-૧૩૮:- ચેકના ધારણકર્તાની તરફેણમાં અનુમાન:-

વિરુદ્ધની હકીકત સાબિત ન થાય ત્યાં સુધી એવું અનુમાન કરવામાં આવશે કે કેમ તે ચેક ધારણ કરનારે તે ચેક કલમ-૧૩૮ માં દર્શાવ્યા મુજબ તેના કોઈ દેવાના અથવા અન્ય જવાબદારીના પુરેપુરા અથવા તેના કોઈ ભાગમાંથી બોજ મુક્ત કરવાના બદલામાં તે ચેક મેળવ્યો હશે.

વણચુકવ્યો પરત થયેલો ચેક હાલનું કાયદેસરનું દેવું કે જવાબદારી અદા કરવા સારૂ જ આપવામાં આવેલ હતો તેવું અનુમાન કરવામાં આવશે.

આનાથી વિરુદ્ધ પુરવાર કરવાનો બોજો ચાને કે પરત આવેલા વણચુકવ્યા ચેકની વર્તમાનની ચાને હાલનો ચેક કાયદેસરની જવાબદારી કે દેવા પેટે ન હતો, તેમ કરવાનો બોજો ચેક લખી આપનાર ઉપર રહે છે.

કલમ-૧૪૨ :- ગુનાનું કોગ્રીઝન્સ

- (અ) કોઈપણ કોર્ટ, કલમ-૧૩૮ હેઠળ શિક્ષાપાત્ર કોઈ ગુનાનું કોગ્રીઝન્સ લઈ શકશે નહીં સિવાય કે ચેક લેનાર અથવા પ્રસંગ પ્રમાણે તેનાં ધારકે કરેલી લેખીત ફરીયાદ ઉપરથી હોય.
- (બ) કલમ-૧૩૮ પરંતુ ક નાં ખંડ (ક) હેઠળ જે તારીખે દાવાનું કારણ ઉપસ્થિત થયું તે તારીખથી એક મહિનાની અંદર એવી ફરીયાદ કરી હોવી જોઈએ. પરંતુ જો ફરીયાદી અદાલતને સંતોષ આપી શકે, સમય મર્યાદામાં ફરીયાદ નહીં કરવા માટે તેની પાસે પુરતું કારણ હતું તો. અદાલતે ઠરાવેલ સમય મર્યાદા પછી ફરીયાદ ધ્યાન ઉપર લઈ શકશે.
- (ક) મેટ્રોપોલીટન મેજિસ્ટ્રેટ અથવા પ્રથમ વર્ગનાં જ્યુ. મેજિસ્ટ્રેટથી ઉપરતા દરજ્જાની કોઈપણ કોર્ટ કલમ-૧૩૮ હેઠળ શિક્ષાપાત્ર કોઈ ગુનો ચલાવી શકશે નહીં.
- (ડ) પરત કરાયેલ ચેક માટે એક જ વખત ગુનાનું કોગ્રીઝન્સ લઈ શકાય, પાવર ઓફ એટર્નીની રૂએ આપેલ ચેક પરત થાય તો પાવર ઓફ એટર્ની ધારક કુલમુખત્યારનામું આપનાર સામે ફરીયાદ થઈ શકે.

(૯) એપ્રીનીએશન ઓફ એવીડન્સ :-**ન્યાયીક નિર્ણય અર્થે પેટા મુદ્દાઓ :-**

આ કામે આરોપી સામે ફરીયાદપક્ષ દ્વારા આ ફરીયાદ દાખલ કરવામાં આવેલી છે. આ ફરીયાદનાં ન્યાયીક નિર્ણય અર્થે તથા સમજવામાં સરળતાનાં હેતુ સબબ નીચે મુજબ ચર્ચા કરવામાં આવેલ છે. જેથી ન્યાયીક નિર્ણય કરતી વખતે સરળતા રહે જે નીચે મુજબ છે.

આ કામે ફરીયાદી દ્વારા આરોપી સામે તા.૧૬.૧૨.૨૦૧૫ નાં રોજ આ ફરીયાદ દાખલ કરેલ હોય. ત્યારબાદ મારા અગાઉનાં વિ. ન્યાયાધીશશ્રી દ્વારા ફરીયાદીનું વેરીફિકેશન રેકર્ડ કરવામાં આવતા, સી.આર.પી.સી.-૨૦૪ અન્વયે આરોપી સામે પ્રોસેસ ઈસ્યુ કરવામાં આવેલ હોય તે અન્વયે આ કામે આરોપી હાજર થતા આંક-૦૬ થી આરોપીની પ્લી નોંધવામાં આવેલ છે અને ઈન્સાફી કાર્યવાહી સમન્સ ટ્રાયેબલ ચાલેલ છે આ કામે સમગ્ર પુરાવો પુરો થતા આરોપીનું વિશેષ નિવેદન નોંધવામાં આવેલ છે તેમાં તેઓ સોંગદ ઉપર

પુરાવો આપવા માંગતા નથી અને બચાવના કોઈ સાહેદો તપાસવા માંગતા ન હોવાનું જણાવેલ છે. ઉપરાંત પોતાના વિશેષ નિવેદનની મોટા ભાગની હકીકતોનો ઈન્કાર કરતા વિશેષમાં જણાવે છે કે, " તેઓ વચ્ચે નાણાકીય વ્યવહાર થયેલ નથી.ચેકનો દુરપયોગ કરેલ છે તેમજ ખોટા પુરાવા આપેલ છે અને તેઓ વિરુદ્ધ ખોટી ફરીયાદ કરેલ છે જેથી તેઓ નિદોષ છે અને કહેવાતો ગુનો કરેલ નથી.આમ તેઓ વિરુદ્ધ ફરીયાદીએ દાખલ કરેલ ફરીયાદો પૈકી ૧૧ નામદાર કોર્ટે નિકાલ કરી દેવામાં આવેલ છે." આરોપીનું વિશેષ નિવેદન નોંધવામાં આવેલ છે.

આ કામે ફરીયાદપક્ષ તેમની મૌખિક જુબાની એટલે કે સરતપાસનું સોગંદનામું **આંક-૨૪** થી લેખિતમાં રજુ રાખેલ હોય અને તે અન્વયે આરોપી પક્ષે પોતાની ઉલટતપાસ કરવામાં આવેલ, ત્યારે આ કામે સમગ્ર કેસની હકિકતો ધ્યાને લેતા પુરાવો અલેન્થ લેવામાં આવેલ છે.

આ ઉપરાંત ફરીયાદપણે પોતાનાં સમર્થનમાં દસ્તાવેજી પુરાવાઓ ઉપરોક્ત કામે દસ્તાવેજી પુરાવા લીસ્ટથી રજુ રાખેલ છે. તેને વંચાણ અર્થે આંક પાડવામાં આવેલ છે અને ન્યાયીક નિર્ણય અર્થે ધ્યાને લેવામાં આવેલ છે.

આરોપી પક્ષે કોઈ સાહેદો, પુરાવાઓ આ કામે રજુ કરવામાં આવેલ નથી. ત્યારબાદ આ કામ દલીલ ઉપર મુલત્વી હોય, ફરીયાદ પક્ષે અને આરોપી પક્ષે મૌખિક દલીલ કરેલ છે જે દલીલો સાંભળવામાં આવેલ છે.

આ કામે ન્યાયીક નિર્ણય કરતી વખતે જે મહત્વનાં મુદ્દાઓ ધ્યાને લેવા જરૂરી જણાતા હોય તે નીચે મુજબ વર્ણવેલ છે.

➤ **ફરીયાદી તથા આરોપી વચ્ચેનો વ્યવહાર સમગ્ર રીતે કે અંશતઃ કોઈ દેવુ કે જવાબદારી અદા કરવા માટેનો હતો કે કેમ ?**

આ કામે આરોપી તથા ફરીયાદી એકબીજાને ઓળખતા ન હોવા સંબંધેનો કોઈ આરોપીનો બચાવ કે તકરાર નથી, જે ન્યાયીક નિર્ણય કરતી વખતે ધ્યાને લીધેલ છે.

આ કામે ફરીયાદ પક્ષ તેમની મૌખિક જુબાની એટલે કે સરતપાસનું સોગંદનામું **આંક-૨૪** થી લેખિતમાં રજુ રાખેલ હોય પરંતુ આ કામના

ફરીયાદીની ફરીયાદ મુજબ તેઓએ તેમની સરતપાસમાં હકીકતો જણાવેલ છે જેથી ચર્ચાનું પુનરાવર્તન ટાળવા તેની વિસ્તૃત ચર્ચા કરવામાં આવેલ નથી.

જ્યારે આરોપી પક્ષે સદર ફરીયાદીની ઉલટતપાસ કરવામાં આવેલ છે જેમા સદર ફરીયાદી એ હકિકતો ખરી હોવાનો સ્વીકાર કરેલ છે કે, તેઓએ ચજમાન ધુતિનો ધંધો કરે છે અને માસિક રૂ.૫૦,૦૦૦/- કમાય છે તેઓના કુટુંબમાં સાત સભ્યો છે. તેઓ આ સિવાય બીજો કોઈ કામધંધો કરતા નથી. તેઓના મિત્ર મહંમદ યુનુસ ઉર્ફે મંજર મારફતે આરોપી સાથે ઓળખાણ થયેલે.મહંમદ યુનુસ પુન કેસમાં જેલમાં છે તેઓએ નાણાંની માગણી કઈ તારીખે, કયા સમયે, કઈ જગ્યાએ કરેલી તે તેઓની નોટીસ, ફરીયાદ કે સરતપાસમાં જણાવેલ નથી. તેઓએ ટ્રસ્ટી હોવાનું તથા નવીનાબેનનો વારસો મળેલ છે તે બાબતે કોઈ દસ્તાવેજી પુરાવો રજુ કરેલ નથી. તેમજ આ ૬૦ લાખ રૂપિયા તેઓના માત્રુશ્રી રોકડા મુકી ગયેલા કે મિલકત મુકી ગયેલા તેનો ઉલ્લેખ ફરીયાદમાં નથી. આ કામે રજુ કરેલ સમજુતી કરારમાં સાક્ષીની સહી, ફોટો તથા ઓળખ કાર્ડ નથી તેમજ સમજુતી કરારમાં રૂ. ૫૮ લાખ બતાવેલ છે.જ્યારે ફરીયાદમાં ૬૦ લાખ બતાવેલ છે. તેના તફાવતમાં જણાવેલ છે કે સમજુતી કરારમાં ટાઈપિંગ ભુલ છે. સમજુતી કરારમાં જણાવેલ કુલ ૧૬ ચેકોની રકમ ૬૪ લાખ રૂપિયા થાય છે. સમજુતી કરારમાં ચેકોની વિગત માં બે તારીખ જણાવેલ છે તેમાથી કઈ તારીખ સાચી છે તે તેઓને ખબર નથી. સમજુતી કરારમાં જણાવેલ ચેકની તારીખ તથા તકરારી ચેકની તારીખ અલગ છે. તેઓને આ ચાર કેસ સિવાય પણ બીજા ચેકના કેસો અન્ય કોર્ટમાં ચાલુ છે તેઓ નાણાં ધિરધારનું લાઈસન્સ ધરાવતા નથી. નાણા ધિરધારના લાઈસન્સ વગર વ્યાજનો ધંધો કરવો ગુનો છે. તેઓએ ભરૂચ ચીફ જ્યુડી.મેજ. કોર્ટમાં આ આરોપી વિરુદ્ધ મે જે કેસ કરેલા તે કેસોમાં આરોપીને નિર્દોશ છોડેલા છે. સને ૨૦૧૩-૧૪ ના ઈન્કમેટેક્સ રીટર્ન રજુ કરી શકેલ નથી. કારણ કે ઈન્કમેટેક્સ કચેરીથી તેઓએ પ્રમાણિત નકલ આપેલ નથી અને નામ.કોર્ટ ના સમન્સથી તેઓ આપી શકે તેમ જણાવેલ છે જેથી ઈન્કમેટેક્સ રીટર્ન રજુ કરી શકેલ નથી. આ કામના આરોપી સામે તેઓએ બીજા નેગો. એક્ટની કલમ-૧૩૮ના કેસો ચીફ કોર્ટ ભરૂચમાં કરેલા તે

કેસોમાં આરોપી નિર્દોષ છુટેલ છે તેની તેઓને જાણ છે તથા અન્ય હકીકતોનો ઇન્કાર કરેલ છે.

ફરીયાદપક્ષ તરફે **આંક-૫૩** થી સાહેદ રમેશન કેપીનાઓને સોગંદ ઉપર તપાસવામાં આવેલ છે. સદર સાહેદ તેઓની સરતપાસમાં જણાવે છે કે, તેઓ હાલમાં ઇન્કમટેક્સ ઓફિસર તરીકે વોર્ડ- ૧(૧), ભરૂચ ખાતે છેલ્લા આ વોર્ડ બે વર્ષથી ફરજ બજાવુ છું. તેઓ તેમની સાથે જયકર ઠકોરલાલ મહેતા જેઓના પાના નંબર **AMCPM2026L** છે. ફરીયાદીનું આકારણી વર્ષ સને ૨૦૧૧-૧૨ નું ફાઇલ કરેલ ઇન્કમટેક્સ રીટર્ન ની માહિતી જે તેઓના ઇન્કમટેક્સ ઓફિસના કોમ્પ્યુટર સીસ્ટમમાંથી જનરેટ થયેલી માહિતી પાના નંબર ૧ થી ૧૪ પરની છે. તેમજ પાના નંબર -૧૫ પર સદરહુ ૧ થી ૧૪ પરથી તેઓએ તૈયાર કરેલ છે તેમજ પાના નંબર ૧૬ અને ૧૭ પર એવીડન્સ એક્ટની કલમ-૬૫ બી મુજબનો પત્રક પર તેઓની સહી અને હોદ્દોના સિક્કાથી આપેલ છે. જે આંક-૫૪ થી લીસ્ટ સાથે પાના નં.૧ થી ૧૭ સંયુક્ત આંક આપવામાં આવેલ છે. તેઓ તેમની સાથે સદરહુ કરદાતાનું આકારણી વર્ષ સને ૨૦૧૨-૧૩નું ફાઇલ કરેલ ઇન્કમટેક્સ રીટર્ન ની માહિતી જે તેઓની ઇન્કમટેક્સ ઓફિસના કોમ્પ્યુટર સીસ્ટમમાંથી જનરેટ થયેલી માહિતી પાના નંબર ૧ થી ૧૫ પરની છે તેમજ પાના નંબર -૧૬ પર સદરહુ ૧ થી ૧૫ પરથી તેઓએ તૈયાર કરેલ છે તેમજ પાના ૧૭ અને ૧૮ પરથી એવીડન્સ એક્ટની કલમ-૬૫(બી) મુજબનો પત્રક પર તેઓની સહી અને હોદ્દાના સિક્કાથી આપેલ છે. જે આંક-૫૫ થી લીસ્ટ સાથે પાના નં.૧ થી ૧૮ સંયુક્ત આંક આપવામાં આવેલ છે. તેઓ તેમની સાથે સદરહુ કરદાતા નું આકારણી વર્ષ સને ૨૦૧૩-૧૪ નું ફાઇલ કરેલ ઇન્કમટેક્સ રીટર્નની માહિતી જે તેઓની ઇન્કમટેક્સ ઓફિસના કોમ્પ્યુટર સીસ્ટમમાંથી જનરેટ થયેલી માહિતી પાના નંબર ૧ થી ૧૪ પરની છે તેમજ પાના નંબર -૧૫ પર સદરહુ ૧ થી ૧૪ પરથી તેઓએ તૈયાર કરેલ છે તેમજ પાના ૧૬ અને ૧૭ પરથી એવીડન્સ એક્ટની કલમ-૬૫(બી) મુજબનો પત્રક પર તેઓની સહી અને હોદ્દાના સિક્કાથી આપેલ છે. જે આંક-૫૬ થી લીસ્ટ સાથે પાના નં.૧ થી ૧૭ સંયુક્ત આંક આપવામાં આવેલ છે.

આરોપીના વિ.વકીલશ્રી તરફે કરવામાં આવેલ ઉલટતપાસમાં એ હકીકતનો સ્વીકાર કરેલ છે કે, નામ. કોર્ટ તરફે સમન્સની બજવણી થતા તેઓ હાજર થયેલા છે. સને ૨૦૧૧-૧૨ તથા ૨૦૧૨-૧૩ તથા ૨૦૧૩-૧૪ ના રજુ કરેલ ઇન્કમટેક્સ માહિતીમાં ફરીયાદી અને આરોપીના ફરીયાદવાળા વ્યવહારની વિગતો રજુ થયેલ નથી. રજુ થયેલ માહિતી કોમ્પ્યુટર રાઈજ છે.

ફરીયાદપક્ષ તરફે **આંક-૭૦** થી સાહેદ મહેન્દ્રસિંહ પ્રતાપસિંહ બોડાણાનાઓને સોગંદ ઉપર તપાસવામાં આવેલ છે. સદર સાહેદ તેઓની સરતપાસમાં જણાવે છે કે, તેઓ હાલમાં નોટરી તથા વકીલાતનો વ્યવસાય કરે છે. તેઓ પાસે તા.૦૬/૦૩/૨૦૧૩ ના રોજ આ લેખ માહે ના લખીલેનાર ફરીયાદી તથા લખી આપનાર આરોપી તેઓની પાસે આવેલ અને સમજુતી કમ સમંતિ કરાર તેઓને બતાવીને કહેલ કે આ ડોક્યુમેન્ટ નોટરાઈઝ કરવાનુ છે જેથી તેઓએ સદરહુ ડોક્યુમેન્ટ બન્ને પક્ષકારોને વાંચવા આપેલ અને તે બાદ બન્ને પક્ષકારોએ સદરહુ ડોક્યુમેન્ટમાં તેઓની રૂબરૂ સહીઓ કરેલ તથા તેઓની નોટરી રજીસ્ટર માં રજીસ્ટર નં.૧૭૩૩/૧૩થી નોંધેલ છે અને તે તેઓના નોટરી રજીસ્ટરમાં પણ બન્ને પક્ષકારોએ સહીઓ તથા અંગુઠાઓ કરેલ છે તે બાદ તેઓએ સદરહુ ડોક્યુમેન્ટ સિક્કાઓ તેઓની નોટરાઈઝ કરી તેઓની સહી તથા સિક્કાઓ કરેલ છે. સદરહુ ઓરીજનલ નોટરી રજીસ્ટર સને ૨૦૧૩ તેઓની સામે લાવેલ છે જેનો પાના નં.૫૬ પર સદરહુ એન્ટ્રી નં ૧૭૩૩/૧૩ થી આપેલ છે. જે પાનાની સહિ સિક્કાવાળી નકલ રજુ કરેલ છે. જેમા ફરીયાદ પક્ષે આંક પાડવાની રજુઆત કરેલ છે જ્યારે સામાપક્ષે વાંધો છે જે નકલ ને અસલ રજીસ્ટર પરની સાહેદના સહી સિક્કાવાળી જણાતા તથા સાહેદ અસલ રજીસ્ટર સાથે લાવેલ હોય અને ઉલટતપાસમા સામાપક્ષે અસલ રજીસ્ટર અને તે પરની હાલની નકલ અંગે બચાવની તક રહેલ હોય જેથી સદરહુ નકલ ને રજુ આંક ૭૧ આપવામાં આવે છે.

આરોપીના વિ.વકીલશ્રી તરફે કરવામાં આવેલ ઉલટતપાસમાં એ હકીકતનો સ્વીકાર કરેલ છે કે, નોટરી એક્ટ મુજબ કોઈ પણ વ્યક્તિ નોંધણી માટે આવે ત્યારે તેની ઓળખ અંગે આધાર પુરાવાની નકલ લેતા હોયએ

છિએ. રેકર્ડમાં આંક-૨૯ પરનો સંમતિ કરાર જોઈને કહે છે કે તેમા લખી લેનાર ફરીયાદીની ઓળખ અંગેનો પુરાવો રજુ રાખેલ નથી.

સવાલ:-આ આંક-૨૯ થી રજુ કરાર જોઈને જેમા લખી લેનાર વ્યક્તિ અંગેનો ઓળખ પુરાવો ન હોવાથી તમો કહી શકો નહીં કે તે એ જ વ્યક્તિ છે?

જવાબ:- જે તે વખતે બન્ને પક્ષકારોના આધાર પુરાવા લીધેલ હોય પરંતુ હાલમાં મળી આવેલ નથી. કે સમજુતી કરારમાં સાક્ષીની સહી તથા બન્ને પક્ષકારોના ફોટા લગાવેલ નથી. એ વાત ખરી નથી કે સદરહુ આરોપી પાસે મોટી રકમ વસુલ કરવા માટે ફરીયાદીએ આંક-૨૯ વાળુ ડોક્યુમેન્ટ પાછળ થી ઉભુ કરેલ છે.

(૧૦) આમ, રેકર્ડ પરના મૌખિક તેમજ દસ્તાવેજી પુરાવા જોતા ફરીયાદી પોતાની ફરીયાદમાં ૬૦,૦૦,૦૦૦/- ઉછીના આપેલ હોવાનું જણાવેલ છે પરંતુ ફરીયાદી પાસે ૬૦,૦૦,૦૦૦/- લાખ જેટલી મોટી રકમ ક્યાંથી આવેલ તેનો કોઈ પુરાવો કે પોતાની આવકનો કોઈ સ્ત્રોત રેકર્ડ પર દર્શાવેલ નથી. વળી, ફરીયાદી પાસે રૂ.૬૦,૦૦,૦૦૦/- આરોપીને હાથ ઉછીના આપતા પહેલા તેઓની પાસે હતા તેનો કોઈ પુરાવો નથી. વધુમાં ફરીયાદી પોતાની ફરીયાદમાં ૬૦,૦૦,૦૦૦/-લાખ ઉછીના આપેલ હોવાનું જણાવેલ છે પરંતુ ફરીયાદીએ આંક-૨૮ થી રજુ રાખેલ સમજુતી કરારમાં ૫૮,૦૦,૦૦૦/- ચુકવવાના બાકી પડે છે તેવી હકીકત દર્શાવેલ છે. વધુમાં આંક-૨૮ થી રજુ રાખેલ સમજુતી કરાર જોતા તેમા સાક્ષીઓની સહી, ફોટો તથા ઓળખકાર્ડ રજુ કરેલ નથી. જેથી સમજુતી કરાર પુરવાર કરવામાં ફરીયાદ પક્ષ નિષ્ફળ નિવડેલ છે. જેથી આ કામે ફરીયાદી દ્વારા કરવામાં આવેલ ફરીયાદમાં શંકા ઉદ્ભવે છે.

વધુમાં નામદાર વડી અદાલતનો ચુકાદો દત્તાત્રેય વિ. શરણપ્પા, ૭ મી ઓગષ્ટ સને-૨૦૨૪ ક્રિમીનલ અપીલ નંબર : ૩૨૫૭/૨૦૨૪ નો ચુકાદો માનસહ વંચાણે લેવામાં આવેલ છે જેમા સિધ્ધાંત પ્રસ્થાપિત કરવામાં આવેલ છે કે,

The Supreme Court's judgement reinforces that merely holding a signed cheque does not automatically constitute a

legally enforceable debt. The complainant must provide clear and consistent evidence to substantiate their claims. The Court's emphasis on the Appellant's failure to declare the loan in his Income tax returns highlights the judiciary's approach to scrutinising the credibility of financial transactions.

By upholding the rebuttable presumption and clarifying the burden of proof, the court has reinforced the need for complainants to present comprehensive and consistent evidence in cases of cheque dishonor. This judgment not only strengthens the procedural safeguards for both parties involved but also ensures that the enforcement of financial obligations via cheques remains balanced and just. Legal practitioners and stakeholders in commercial transactions must heed these clarifications to navigate the complexities of NI Act prosecutions effectively.

By upholding the concurrent findings of the lower court and High Court, the Supreme Court demonstrated judicial restraint, emphasising the principle of non-interference. This judgment reaffirms the Supreme Court's role as a guardian of fairness and ensures that legal processes are not merely procedural but rooted in substantive justice. It highlights the importance of a comprehensive and well-documented approach in legal disputes, encouraging parties to maintain rigorous standards of evidence. This judgement also subtly underscores the idea that, while powerful, legal presumptions are not immune to challenge.

In the matter between M/s Prajapati Oil Industries through owner Rameshbhai V/s State of Gujarat, reported in 2004(1) GLH Page No.365, Hon'ble Gujarat High Court has held that, as soon as a cheque is issued in favour of a party the presumption is

that, it is issued against consideration. The burden to rebut this presumption is on the person who issues the cheque. In absence of such rebuttal it can not be said that cheques were without consideration. Also, Hon'ble Gujarat High Court in para-25 of its judgment held that, on a bare reading of Section-138 of the act it is clear that as soon as cheque is produced on record, a presumption will arise about the consideration that the negotiable instrument concerned was made or drawn for consideration.

In the matter between **Mangubhai Mansukhram Pandya V/s Pranjivan Tribovandas Purohit**, reported in 1991(2) GLH Page No. 65, Hon'ble Gujarat High Court has held that, Section 118 of the N. I. Act raises a statutory presumption that,

- There was consideration for every negotiable instrument. This presumption continues until it is rebutted.
- Onus of proof that there was no consideration is on the defendant.

Initial burden lies on the plaintiff to prove execution of the pronote. But once the burden discharged court has to raise the statutory presumption.

(૧૧) આમ, સમગ્ર હકિકત જોવામાં આવે તો, હાલનાં કામે ચેક રીટર્ન થયેલ છે અને ફરીયાદીએ નેગો. ઈન્સ્ટ્રુ.એક્ટની જોગવાઈઓ અન્વયેની કાર્યવાહી કર્યા બાદ હાલની ફરીયાદ દાખલ કરેલ હોવાનું જણાઈ આવે છે, પરંતુ ફરીયાદીએ કરેલ ફરીયાદમાં શંકા ઉદ્ભવતી હોય અને ફરીયાદપક્ષ પોતાનું કાયદેસરનું લેણું સાબીત કરવામાં નિષ્ફળ નિવડેલ હોય તેથી તેનો લાભ આરોપીને મળવો જોઈએ તેવું મારું માનવું થાય છે.

આમ, ઉપરોક્ત રજુ ફરીયાદ, પુરાવાઓ, દલીલો તથા મુલ્યાંકન વિગેરેને ધ્યાને લઈ મુદ્દા નં.૧ નો જવાબ "નકારમાં" ઠરાવી મુદ્દા નં.૨ પરત્વે નીચે મુજબનો આખરી હુકમ કરવામાં આવે છે.

-:: આખરી હુકમ ::-

- (૧) આ કામના આરોપી જલાઉદ્દિન હુસૈન સૈયદને કીમીનલ પ્રોસીજર કોડની કલમ-૨૫૫ અન્વયે ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૮ મુજબના શિક્ષાપાત્ર ગુનામાંથી શંકાનો લાભ આપી છોડી મુકવાનો હુકમ કરવામાં આવે છે.
- (૨) કિમીનલ પ્રોસીજર કોડની કલમ-૪૩૭(એ) અન્વયે આરોપીએ રૂ. ૫,૦૦૦/- (અંકે રૂપિયા પાંચ હજાર પુરા) ના જમીન તથા તેટલી જ રકમના જાત મુચરકા ૬(છ) માસ માટે આપવા.

ઉપરોક્ત હુકમ આજરોજ તા.૨૯ મી, માહે: એપ્રિલ, સને: ૨૦૨૬ નાં રોજ ખુદી અદાલતમાં વાંચી સંભળાવી. મારી સહી કરી જાહેર કર્યો.

તા.૨૯/૦૪/૨૦૨૬

સ્થળ: ભરૂચ

(અનિલકુમાર શામજીભાઈ ગોહેલ)

એડી. ચીફ જ્યુડીશીયલ મેજિસ્ટ્રેટ.

Code No.GJ-01154

ભરૂચ